

Татлымурат Атамуратов «Меҳнат фахрийси» көкирек белгиси менен сыйлықланды

Image not found or type unknown

Тарих илимлериниң кандидаты, билимлендириў тараўының ветераны, Республикалық Руўхыйлық хәм ағартыўшылық орайы Қарақалпақстан бөлиминиң баслығы Атамуратов Татлымурат Жумамуратович Өзбекстан ветеранларының социаллық жумысын қоллап-қуўатлаў «Нураний» қоры қәўендерлик Кеңесиңиң қарарына муўапық «Меҳнат фахрийси» көкирек белгиси менен сыйлықланды.

Атамуратов Татлымурат Жумамуратович өзиниң 50 жыллық мийнет жолы даўамында тек ғана халық билимлендириў тараўында емес ал мәмлекетлик басқарыў тараўында да ҳәр қыйлы жуўапкершиликли лаўазымларда жумыс алып барды.

Атап айтқанда 1990-1997-жылларда Қарақалпақстан Республикасы Халық билимлендириў министри, 1997-2000-жылларда Қарақалпақстан Республикасы Министрлер Кеңеси Баслығының орынбасары, социаллық мәселелер комплексиниң баслығы хәм 2000-2008-жылларда Тахтакөпир районы ҳәкими лаўазымларында жумыс алып барды.

Өз жумысына талапшаң Татлымурат Жумамуратович буннан соңғы жылларда да билимлендириў тараўында жумыс ислеп, тараўдың раўажланыўына, педагог кадрлардың маманлығын арттырыўда, сондай-ақ, келешек әўладқа тыянақлы тәлим тәрбия бериўдей ийгиликли ислерге мүнәсип үлес қосып келмекте.

Атамуратов Татлымурат Жумамуратович 2021-жылдың февраль айынан баслап Республикалық Руўхыйлық хәм ағартыўшылық орайы Қарақалпақстан бөлиминиң баслығы лаўазымында ислеп келмекте.

Республикалық Руўхыйлық хәм ағартыўшылық орайы Қарақалпақстан бөлиминиң
мәлимлеме хызмети